


ஏப்ரல்-13

தமிழ்நாடு செய்திகள்

உழவன் - இருமொழி கைபேசி செயலி

- ❖ உழவர்களின் நன்மைக்காக தொழில்நுட்பத்தினை பயன்படுத்தும் ஓர் முயற்சியாக தமிழக அரசானது உழவன் (Uzhavan) எனும் இரு மொழியிலான (bi-lingual) கைபேசி செயலி ஒன்றை வெளியிட்டுள்ளது.



- ❖ தமிழ் மற்றும் ஆங்கிலம் என இரு மொழிகளில் இச்செயலி வெளியிடப்பட்டுள்ளது. தங்களுடைய பயிர் காப்பீடு (crop insurance) பற்றிய தகவல்கள் உட்பட ஒன்பது வகையான சேவைகளை இச்செயலி மூலம் உழவர்கள் அணுக இயலும்.

- ❖ இந்த செயலியின் மூலம் உழவர்கள் பின்வரும் சேவைகளை பெறலாம்.
 - பண்ணை மானியங்கள் மீதான தகவல்கள்.
 - தங்களுடைய பயிர் காப்பீடு தொடர்பான தகவல்கள்
 - அடுத்த நான்கு நாட்களுக்கான வானிலை முன்னறிவிக்கை.
- ❖ மேலும் இச்செயலியானது உள்ளூர் அரசு மற்றும் தனியார் வேளாண் அங்காடிகளில் உள்ள விதைகள் மற்றும் உரங்களின் இருப்பு (stocks) பற்றிய தகவல்களையும் உழவர்களுக்கு வழங்கும்.
- ❖ மேலும் இயற்கை வேளாண்மையின் சிறந்த மேலாண்மைக்காகவும் மண்வளத்தை மேம்படுத்தவும் அதனைப் பேணிப் பராமரிக்கவும் தமிழக அரசானது "அம்மா உயிரி - உரங்கள் திட்டத்தை" (Amma Bio-Fertiliser' scheme) தொடங்கியுள்ளது.

தேசியச் செய்திகள்

தூப் திட்டம்

- ❖ அதிகரித்து வரும் வைட்டமின்-D குறைபாடுகளைக் (Vitamin D deficiencies-VDD) களைவதற்காக குறிப்பாக இளம் மக்களிடையே வைட்டமின் D குறைபாட்டைக் குறைப்பதற்காக இந்திய உணவுப் பாதுகாப்பு மற்றும் தரநிலைகள் ஆணையமானது (FSSAI- Food Safety and Standards Authority of India- FSSAI) வெயில் எனும் திட்டத்தைத் (Project Dhoop) துவங்கியுள்ளது.



- ❖ தேசிய கல்வி ஆராய்ச்சி மற்றும் பயிற்சிக் குழு (NCERT- National Council of Educational

Research and Training) மற்றும் புது தில்லி மாநகராட்சிக் கழகம் (New Delhi Municipal Council-NDMC) ஆகியவற்றுடன் இணைந்து இந்திய உணவுப் பாதுகாப்பு மற்றும் தரநிலைகள் ஆணையத்தால் இத்திட்டம் துவங்கப்பட்டுள்ளது.

- ❖ இயற்கையான சூரிய ஒளி வெளிச்சத்தின் மூலம் மாணவர்கள் அதிகபட்ச அளவில் விட்டமின் D-ஐப் பெறுவதனை உறுதி செய்வதற்காக, தங்களது காலை பள்ளிக் கூடுகையை (Morning assembly) மதிய நேரத்தில் முக்கியமாக 11 மணி முதல் 1 மணிக்கு இடைப்பட்ட நேரத்திற்கு மாற்ற பள்ளிகளை ஊக்குவிப்பதே இத்திட்டத்தின் நோக்கமாகும்.

FSSAI

- ❖ உணவுப் பாதுகாப்பின் மேற்பார்வை மற்றும் ஒழுங்கு முறையின் மூலம் இந்தியாவில் பொது சுகாதாரத்தை மேம்படுத்துவதற்கும், பாதுகாப்பதற்கும் பொறுப்புடைமை கொண்ட முதன்மை சட்ட அமைப்பே (nodal statutory agency) இந்திய உணவுப் பாதுகாப்பு மற்றும் தரநிலைகள் ஆணையமாகும்.
- ❖ உணவுப் பாதுகாப்பு மற்றும் தரநிலைச் சட்டம் 2006-ன் (Food Safety and Standards Act, 2006) கீழ் இந்நிறுவனம் தோற்றுவிக்கப்பட்டது.
- ❖ மத்திய சுகாதாரம் மற்றும் குடும்பநல அமைச்சகத்தின் (Union Ministry of Health & Family Welfare) கீழ் FSSAI செயல்படுகின்றது.

வன்தன் விகாஸ் கேந்திரா

- ❖ சத்தீஸ்கர் மாநிலத்தின் பிஜப்பூர் மாவட்டத்தில் மாதிரி சோதனை அடிப்படையில் (pilot basis) முதல் பன்-பயன்பாட்டு (multipurpose) "வன்தன் விகாஸ் கேந்திரா மையத்தை (Van Dhan Vikas Kendra) அமைக்க மத்திய பழங்குடியினர் விவகாரங்கள் துறை அமைச்சகம் (Ministry of Tribal affairs) அனுமதி அளித்துள்ளது.
- ❖ குறைந்தபட்ச ஆதரவு விலை மற்றும் சிறு வன உற்பத்தி விலை பொருட்களினுடைய மதிப்பு சங்கிலியின் மேம்பாடு ஆகியவற்றின் வழியேயான சிறு வனஉற்பத்தி விளைபொருட்களின் சந்தைப்படுத்தலுக்கான இயங்குமுறை (Mechanism for marketing of Minor Forest Produce (MFP) through Minimum Support price (MSP) and development of Value chain for MFP) எனும் மத்திய அரசுத் திட்டத்தின் முக்கியப் பகுதியே வன்தன் விகாஸ் கேந்திரா மையமாகும்.
- ❖ இது சிறு வனஉற்பத்தி விளைபொருட்களின் சேகரிப்பை தங்களது வாழ்வாதாரத்திற்கு முக்கிய ஆதாரமாகக் கொண்டு வனங்களில் வாழ்கின்ற பழங்குடியின மக்களின் சமூக, பொருளாதார மேம்பாட்டிற்கான திட்டமாகும்.
- ❖ சத்தீஸ்கர் மாநிலத்தின் பிஜப்பூர் மாவட்டத்தில் உள்ள முதல் "வன்தன் விகாஸ் கேந்திரா" மையமானது திறன் மேம்பாடு (skill upgradation) மற்றும் திறன் கட்டமைப்புப் பயிற்சிகளை (capacity building training) வழங்கும். மேலும் இது சிறு வனஉற்பத்தி விளைபொருட்களுக்கு முதன்மைப் பதப்படுத்துதல் (primary processing) மற்றும் மதிப்புக் கூட்டு வசதிகள் (value addition facility) ஆகியவற்றைக் கொண்டிருக்கும்.
- ❖ தங்களது வருடாந்திர வருமானத்தில் 20 முதல் 40 சதவீதத்தை சிறு வனஉற்பத்தி

விளைபொருட்களிலிருந்தே பழங்குடியின மக்கள் பெறுகின்றனர்.

- ❖ இந்திய பழங்குடியினர் கூட்டுறவு சந்தைப்படுத்துதல் மேம்பாட்டு கூட்டிணைவு நிறுவனமானது (TRIFED-Tribal Cooperative Marketing Development Federation of India) மாதிரி அடிப்படையிலான விகாஸ் கேந்திரா மையத்தை அமைக்கும் பணியை சத்தீஸ்கர் மாநில சிறு வனஉற்பத்தி விளைபொருள் கூட்டமைப்பிற்கு (Chhattisgarh Minor forest produce Federation-CGMFP) வழங்கியுள்ளது

சர்வதேசச் செய்திகள்

போவோ மன்றம் - பான்-கி-மூன்

- ❖ ஐ.நா அமைப்பினுடைய முன்னாள் பொதுச் செயலாளரான (UN Secretary General) பான்-கி-மூன் (Ban Ki-moon) ஆசியாவிடையான போவோ மன்றத்தின் (Boao Forum for Asia) தலைவராக தேர்ந்தெடுக்கப்பட்டுள்ளார்.



- ❖ சீன மக்கள் வங்கியின் முன்னாள் ஆளுநரான ஜோவ் ஸியோச்சுவான் துணைத் தலைவராக தேர்ந்தெடுக்கப்பட்டுள்ளார்.
- ❖ இதன் மூலம் இம்மன்றத்தின் தலைவராக உள்ள ஜப்பானைச் சேர்ந்த யசுவோ புகுடாவிற்குப் (Yasuo Fukuda) பதிலாக தற்போது பான்-கி-மூன் தலைவராக பணியாற்ற உள்ளார்.
- ❖ ஆசிய டாவோஸ் (Asian Davos) என்றழைக்கப்படும் இம்மன்றத்தின் கூடுகையானது தற்போது சீனாவின் ஹைனான் மாகாணத்தில் (Hainan province) நடைபெற்று வருகின்றது. இந்த வருடாந்திர போவோ மன்றத்தின் இரண்டாவது அவை சந்திப்பின் போது இந்நியமனம் மேற்கொள்ளப்பட்டது.

- ❖ தென்கொரியாவின் இராஜ்ஜியத் தூதரான (diplomat) பான்-கி-மூன் 2007ஆம் ஆண்டு ஜனவரி முதல் 2016-ஆம் ஆண்டின் டிசம்பர் வரை ஐ.நா. அவையின் 8-வது பொதுச் செயலாளராக பணியாற்றினார்.

ஆசியாவிற்கான போவோ மன்றம்

- ❖ ஆசியாவிற்கான போவோ மன்றம் 2011-ஆம் ஆண்டு தோற்றுவிக்கப்பட்டது. இதனுடைய முதல் சந்திப்பு 2002-ஆம் ஆண்டு ஏப்ரலில் நடைபெற்றது. அன்றிலிருந்து ஆண்டுதோறும் இம்மன்றத்தின் சந்திப்பு நடத்தப்படுகின்றது.
- ❖ ஆசியாவிற்கான போவோ மன்றமானது ஆண்டுதோறும் சுவிட்சர்லாந்து நாட்டின் டாவோஸில் (Davos) நடத்தப்படும் வருடாந்திர உலகப் பொருளாதார மன்றத்தை (World Economic Forum-WEF) மாதிரியாகக் கொண்டது.



- ❖ இது ஓர் இலாப நோக்கமற்ற நிறுவனமாகும். உலகில், ஆசிய பிராந்தியத்தில் ஏற்படுகின்ற மிக முக்கியமான பிரச்சினைகள் மீது தங்களது நிலைப்பாட்டை நீண்டகால அளவில் பகிர்ந்து கொள்வதற்கு ஆசியா மற்றும் பிற கண்டங்களில் உள்ள நாடுகளின் அரசுகள், வணிகத்துறை மற்றும் கல்வித்துறையைச் சேர்ந்த தலைவர்களுக்கு ஓர் உயர் மட்ட அளவிலான மன்றத்தை ஆசியாவிற்கான போவோ மன்றம் நடத்துகின்றது.
- ❖ இம்மன்றத்தின் தலைமையகம் சீனாவின் தலைநகர் பெய்ஜிங்கில் அமைந்துள்ள போதிலும் சீனாவின் ஹைனான் மாகாணத்தில் உள்ள போவோ நகரில் தான் ஆண்டுதோறும் நிரந்தரமாக இம்மன்றத்தின் கூடுகை நடத்தப்படுகின்றது.
- ❖ சீனாவின் தெற்கு ஹைனான் மாகாணத்தில் அமைந்துள்ள போவோ (Boao) நகரத்தின் பெயர் கொண்டு இம்மன்றம் போவோ மன்றம் (Boao forum) எனப் பெயரிடப்பட்டுள்ளது. 2002-ஆம் ஆண்டு முதல் இம்மன்றத்தினுடைய வருடாந்திர மாநாட்டின் நிரந்தர கூடுமிடமாக போவோ நகரம் இருந்து வருகின்றது.

பிரபலமானவர்கள் , விருதுகள் மற்றும் நிகழ்வுகள்

தமிழ் அறிஞர்களுக்கான விருதுகள்

- ❖ தமிழ் வளர்ச்சிக்கும், தமிழ் இலக்கியம், இலக்கணம் மற்றும் தமிழ்சார் தொல்பொருளியல் மற்றும் கல்வெட்டு ஆய்வுகளுக்கும் குறிப்பிடத்தகு பங்களிப்பை அளித்த சிறந்த தமிழ் அறிஞர்கள் மற்றும் நிறுவனங்களுக்கு தமிழக முதலமைச்சர் சித்திரைத் தமிழ் புது வருட விருதுகளை (Chithirai Tamil New Year Awards) வழங்கியுள்ளார்.
- ❖ 2017ஆம் ஆண்டிற்கான தமிழ்த்தாய் விருது (Tamizhthai Award) பெங்களூரு தமிழ்ச் சங்கத்திற்கு வழங்கப்பட்டுள்ளது.
- ❖ தொல்பொருள் ஆராய்ச்சி (Archaeology) மற்றும் கல்வெட்டு ஆய்வுத் (Epigraphy) துறையில் சிறப்பாக பங்காற்றியமைக்காக கே.வி.பாலசுப்பிரமணியன் அவர்களுக்கு 2017-ஆம் ஆண்டிற்கான கபிலர் விருது (Kabilar Award) வழங்கப்பட்டுள்ளது.
- ❖ கையெழுத்துப் படியியல் (Manuscriptology) துறையில் குறிப்பிடத்தகு பணியாற்றியதற்காக S.கிருஷ்ணமூர்த்தி அவர்களுக்கு 2017ஆம் ஆண்டிற்கான உ.வே.சா.விருது (U.Ve.Sa. Award) வழங்கப்பட்டுள்ளது.
- ❖ 2017-ஆம் ஆண்டிற்கான கம்பர் விருது (Kambar Award) சுகி சிவம் அவர்களுக்கும், 2017ஆம் ஆண்டிற்கான சொல்லின் செல்வர் விருது வைகைச் செல்வன் (Sollin Selvar Award) அவர்களுக்கும் வழங்கப்பட்டுள்ளது.
- ❖ V.நல்லதம்பி அவர்களுக்கு 2017ஆம் ஆண்டிற்கான இளங்கோவடிகள் விருது (Elangovadigal Award) வழங்கப்பட்டுள்ளது.
- ❖ தமிழ் இலக்கியங்களை வெளிநாட்டு மொழிகளில் மொழிபெயர்த்தமைக்காக 2017ஆம் ஆண்டிற்கான ஜி.யு.போப் விருது (G.U. Pope Award) K.ராஜேஸ்வரி கோதண்டம் அவர்களுக்கு வழங்கப்பட்டுள்ளது.
- ❖ 2017ஆம் ஆண்டிற்கான உமறுப்புலவர் விருது (Umaruppulavar Award) ஹாஜி.M.முஹம்மது யூசுப் அவர்களுக்கு வழங்கப்பட்டுள்ளது.
- ❖ 2017-ஆம் ஆண்டிற்கான அம்மா இலக்கிய விருது (Amma Literary Award) M.S.ஸ்ரீலட்சுமி அவர்களுக்கும், 2016 ஆம் ஆண்டிற்கான முதலமைச்சரின் தமிழ் கணிமை விருது (Chief Minister's Tamil Computing Award) Ultimate Software Solution எனும் நிறுவனத்தின் R.துரைப்பாண்டி அவர்களுக்கும் வழங்கப்பட்டுள்ளது.
- ❖ 2016-ஆம் ஆண்டிற்கான உலகத் தமிழ்ச்சங்க விருதுகளின் கீழ் N.ஆண்டியப்பன் அவர்களுக்கு இலக்கிய விருது வழங்கப்பட்டுள்ளது.
- ❖ 2017ஆம் ஆண்டிற்கான உலகத் தமிழ்ச்சங்க விருதுகளில், இலக்கிய விருது ஆஸ்திரேலியாவின் சந்திரிகா சுப்பிரமணியன் அவர்களுக்கு வழங்கப்பட்டுள்ளது. மேலும் இலக்கண விருதினை ஜெர்மனியின் அல்ரைக் நிகோலஸ் (Ulrike Nicholas) பெற்றுள்ளார். மஹாதேவ ஐயர், ஜெயராம் சர்மா ஆகியோர் மொழியியல் விருதினைப் (Linguistic Award) பெற்றுள்ளனர்.

உலக ஹிந்தி மாநாடு

- ❖ 2018 ஆம் ஆண்டு ஆகஸ்ட் 18 ஆம் தேதி முதல் 20 ஆம் தேதி வரை தன்னுடைய தலைநகரான போர்ட் லூயிஸ் நகரில் (Port Louis) உலக ஹிந்தி மாநாட்டின் (World Hindi Conference) 11வது பதிப்பை மொரிஸியஸ் நாடு நடத்த உள்ளது.
- ❖ மொரிஸியஸ் அரசுடனான கூட்டிணைவோடு இந்திய அரசின் மத்திய வெளியுறவுத் துறை அமைச்சகம் (Ministry of External Affairs) இம்மாநாட்டை ஒருங்கிணைக்க உள்ளது.
- ❖ இந்த மாநாட்டின் கருத்துரு "வைஷ்விக் ஹிந்தி ஆர் பாரதிய் சான்ஸ்கிரித்தி" (Vaishvik Hindi Aur Bharatiy Sanskriti) என்பதாகும்.
- ❖ முதல் உலக ஹிந்தி மாநாடு 1975 ஆம் ஆண்டு நாக்பூரில் நடைபெற்றது. இதனை அன்றைய இந்திய பிரதமர் இந்திரா காந்தி துவங்கி வைத்தார்.
- ❖ உலக ஹிந்தி மாநாட்டின் 10வது பதிப்பு 2015 ஆம் ஆண்டு மத்தியப் பிரதேச தலைநகர் போபாலில் நடைபெற்றது. இதனுடைய கருத்துரு " ஹிந்தி ஜகத் - விஷ்வார் மற்றும் சம்பாவ்நயே" (Hindi Jagat-Vistar and Sambhavnaye).



பொது இயக்குநர் - CISF

- ❖ நியமனங்களுக்கான கேபினேட் குழுவானது (Appointments Committee of the Cabinet- ACC) மூத்த ஐபிஎஸ் அதிகாரியான ராஜேஸ் ரஞ்சன் அவர்களை மத்திய தொழில் பாதுகாப்புப் படையின் (Central Industrial Security Force- CISF) பொது இயக்குநராக (Director General) நியமித்துள்ளது.



- ❖ 2020 ஆம் ஆண்டின் நவம்பர் 30-ஆம் தேதி வரை இவர் மத்திய தொழில் பாதுகாப்புப் படையின் பொது இயக்குநராக பதவியில் இருப்பார்.
- ❖ 2018 ஆம் ஆண்டு ஜனவரி மாதம் மத்திய தொழில் பாதுகாப்புப் படையின் பொது இயக்குநராக பணியாற்றி வந்த O.P சிங் உத்திரப் பிரதேச மாநிலத்தின் மாநில காவல் துறையின் பொது இயக்குநராக பொறுப்பேற்றுக் கொண்டதால் இப்பதவி சில மாதங்களாக நிரப்பப்படாமல் காலியாக இருந்து வந்தது.

மத்திய தொழில் பாதுகாப்புப் படை

- ❖ புதுதில்லியில் தன்னுடைய தலைமையகத்தைக் கொண்டுள்ள மத்திய தொழில் பாதுகாப்புப் படையானது மத்திய உள்துறை அமைச்சகத்தின் கீழ் செயல்படும் ஓர் மத்திய ஆயுத காவல்படையாகும் (CAPF- central armed police force).
- ❖ மத்திய தொழில் பாதுகாப்புப் படையானது தொடக்கத்தில் நாட்டின் பொதுத்துறை நிறுவனங்களை பாதுகாப்பதற்காக (PSUs-Public sector Undertakings) 1968-ஆம் ஆண்டு மத்திய தொழில் பாதுகாப்புப்படை சட்டத்தின் கீழ் (Central Industrial Security Force Act, 1968) உருவாக்கப்பட்டது.
- ❖ எனினும் 1983-ஆம் ஆண்டு இச்சட்டத்தில் மேற்கொள்ளப்பட்ட திருத்தத்தின் (Amendment) மூலம், மத்திய தொழில் பாதுகாப்புப் படையானது பெரிய அதிகாரப் பணி வரம்புடைய ஓர் ஆயுதப்படையாக (armed force) மாற்றப்பட்டது.
- ❖ தீவிபத்துகளை எதிர்கொள்ள இப்படையில் தீ தடுப்புப்பிரிவு (Fire wing) ஒன்றும் உள்ளது.
- ❖ இவை நாட்டின் பொதுத்துறை நிறுவனங்கள், அரசு அமைப்புகள் மற்றும் வி.ஐ.பிகளுக்கு பாதுகாப்பு வழங்குகின்றன. மேலும் மத்திய தொழில் பாதுகாப்புப் படையானது பேரிடர் மேலாண்மை பணிகளிலும் ஈடுபடுகின்றது.

பொது இயக்குநர் - ICMR

- ❖ எய்ம்ஸ் மருத்துவக் கல்லூரிப் பேராசிரியரான பல்ராம் பார்கவாவை இந்திய மருத்துவ ஆராய்ச்சிக் கழகத்தின் (Indian Council of Medical Research-ICMR) பொது இயக்குநராகவும் (Director General), மத்திய சுகாதார ஆராய்ச்சித் துறையின் (Department of Health Research) செயலாளராகவும் மத்திய அரசு நியமித்துள்ளது.
- ❖ இவர் மூன்று ஆண்டு காலம் வரை அல்லது தன்னுடைய 60-வது வயது வரை இப்பதவியில் இருப்பார்.



ICMR

- ❖ மருத்துவ ஆராய்ச்சிக்கான இந்தியக் குழுவானது (Indian Council for Medical Research) இந்திய ஆராய்ச்சி நிதிச் சங்கம் (Indian Research Fund Association -IRFA) என்ற பெயரில் 1911-ஆம் ஆண்டு நிறுவப்பட்டது.
- ❖ இது உலகின் மிகவும் பழமையான மற்றும் மிகப்பெரிய மருத்துவ ஆராய்ச்சி அமைப்பாகும்.
- ❖ உயர் மருத்துவ ஆராய்ச்சியின் மேம்பாடு, ஒருங்கிணைப்பு மற்றும் மருந்துப் பொருட்களின் உள்ளடக்கக் கூறுகளின் கலப்பு உருவாக்கம் (Formulation) ஆகியவற்றுக்கான இந்தியாவின் உச்சபட்ச அறிவியல் அமைப்பே மருத்துவ ஆராய்ச்சிக்கான இந்தியக்குழு ஆகும்.
- ❖ புதுதில்லியில் தலைமையகத்தைக் கொண்டுள்ள இந்தக் குழுவானது மத்திய சுகாதாரம் மற்றும் குடும்பநல அமைச்சகத்தின் சுகாதார ஆராய்ச்சித்துறையின் கீழ் செயல்படுகின்றது.



- ❖ மத்திய சுகாதார அமைச்சர் மருத்துவ ஆராய்ச்சிக்கான இந்தியக் குழுவினுடைய நிர்வாக அமைப்பின் (Governing body) தலைவராவார்.
